



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

महामहिम राज्यपाल ने आज नालंदा एवं राजगीर का परिभ्रमण किया

पटना, 18 अगस्त 2019

महामहिम राज्यपाल श्री फागू चौहान ने आज नालंदा एवं राजगीर का परिभ्रमण करते हुए वहाँ के महत्वपूर्ण ऐतिहासिक-सांस्कृतिक स्थलों का अवलोकन किया।

राज्यपाल श्री चौहान सबसे पहले रत्नगिरि पर्वत स्थित 'विश्व शांति स्तूप' पहुँचे और दर्शन-पूजन किया। राज्यपाल ने यहाँ की प्राकृतिक सुषमा की सराहना की। राज्यपाल ने कहा कि यहाँ पहुँचकर आत्मा को अत्यन्त शांति मिलती है तथा मनुष्य सद्भावना, प्रेम और सदाचार की ओर प्रेरित होता है। इस स्थल के महत्व, ऐतिहासिकता आदि के बारे में राजगीर बुद्ध विहार सोसाइटी की सचिव डॉ. श्रीमती महाश्वेता महारथी ने महामहिम राज्यपाल को जानकारी दी। रत्नागिरि पहाड़ी पर बने हेलीपैड पर पहुँचने पर नालंदा के जिलाधिकारी श्री योगेन्द्र सिंह एवं पुलिस अधीक्षक श्री निलेश कुमार ने महामहिम राज्यपाल का पुष्प-गुच्छ देकर स्वागत किया। यहाँ राज्यपाल को सलामी भी दी गई।

बाद में राज्यपाल श्री चौहान 'नालंदा खंडहर' देखने गये। राज्यपाल यहाँ पहुँचकर बिहार की सांस्कृतिक-ऐतिहासिक विरासत पर अभिभूत हो गये। तत्पश्चात् राज्यपाल ने म्यूजियम का भी अवलोकन किया। राज्यपाल श्री चौहान ने ह्वेनसांग स्मारक की भी प्रशंसा की। उन्होंने पावापुरी के जल-मंदिर का भी अवलोकन किया।

नालंदा एवं राजगीर की ऐतिहासिक एवं सांस्कृतिक विरासतों का अवलोकन करने के बाद राज्यपाल ने कहा कि बिहार की सांस्कृतिक विरासत अत्यन्त समृद्ध और गौरवशालिनी है। उन्होंने इसकी पर्यटकीय महत्ता की भी प्रशंसा की। राज्यपाल आज शाम पटना वापस लौट आये हैं।

.....